



महात्मा गांधी अंतरराष्ट्रीय हिंदी विश्वविद्यालय, वर्धा

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

जनसंपर्क कार्यालय

PUBLIC RELATIONS OFFICE



डॉ. उमेश कुमार सिंह को 'साहित्य शिखर पुरुष सम्मान' प्रदान

वर्धा, 10 अक्टूबर 2024 : महात्मा गांधी अंतरराष्ट्रीय हिंदी विश्वविद्यालय के हिंदी साहित्य विभाग के एसोशिएट प्रोफेसर डॉ. उमेश कुमार सिंह को औरैया हिंदी प्रोत्साहन निधी न्यास द्वारा 'साहित्य शिखर पुरुष सम्मान' से नवाजा गया। यह सम्मान हिंदी भाषा, साहित्य, और संस्कृति के क्षेत्र में उनके उल्लेखनीय योगदान के लिए प्रदान किया गया। इस विशेष अवसर पर हिंदी भाषा की प्रतिष्ठा और प्रगति के लिए डॉ. सिंह के योगदान को सराहा गया।

समारोह की अध्यक्षता पी. के. विश्वविद्यालय, मध्य प्रदेश के कुलपति डॉ. योगेश चंद्र दुबे ने की। उन्होंने अपने संबोधन में डॉ. उमेश कुमार सिंह के अकादमिक और साहित्यिक कार्यों की प्रशंसा करते हुए कहा कि उनकी लेखनी ने हिंदी भाषा के संवर्धन में महत्वपूर्ण भूमिका निभाई है। डॉ. दुबे ने यह भी कहा कि ऐसे विद्वानों का सम्मान न केवल उनके व्यक्तिगत प्रयासों की मान्यता है, बल्कि यह हिंदी भाषा और साहित्य के प्रचार-प्रसार के प्रति समाज की प्रतिबद्धता को भी दर्शाता है।

समारोह के मुख्य अतिथि इलाहाबाद उच्च न्यायालय के न्यायमूर्ति सुभाष चंद्र शर्मा ने अपने वक्तव्य में कहा कि डॉ. उमेश कुमार सिंह ने अपने लेखन और शोध के माध्यम से हिंदी साहित्य को समृद्ध किया है और युवाओं को प्रेरित किया है। उन्होंने डॉ. सिंह के कार्यों को सराहते हुए कहा कि ऐसे विद्वानों की कड़ी मेहनत और समर्पण ही समाज में भाषा और संस्कृति के विकास का मार्ग प्रशस्त करते हैं।



पोस्ट हिंदी विश्वविद्यालय, गांधी हिल्स, वर्धा-442001 (महाराष्ट्र), भारत

ई-मेल/E-mail: mgahvpro@gmail.com, वेबसाइट/Website: www.hindivishwa.org

दूरभाष : +91-7152-252651 मोबाइल/Mobile : 9960562305



महात्मा गांधी अंतरराष्ट्रीय हिंदी विश्वविद्यालय, वर्धा

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

जनसंपर्क कार्यालय

PUBLIC RELATIONS OFFICE



इस अवसर पर विशिष्ट अतिथि के रूप में प्राचार्य डॉ. सरोज गुप्ता और वरिष्ठ अधिवक्ता सुरेश चंद्र त्रिपाठी भी उपस्थित थे। दोनों ही अतिथियों ने हिंदी भाषा के प्रचार-प्रसार में डॉ. सिंह के योगदान की भूरि-भूरि प्रशंसा की। डॉ. गुप्ता ने कहा कि हिंदी भाषा के लिए डॉ. सिंह की सेवाएं भविष्य के लेखकों और शोधकर्ताओं के लिए प्रेरणा का स्रोत हैं, वहीं अधिवक्ता त्रिपाठी ने हिंदी भाषा के प्रति उनकी निष्ठा की सराहना करते हुए उन्हें बधाई दी। समारोह में उपस्थित विद्वानों, शिक्षाविदों, और छात्रों ने डॉ. उमेश कुमार सिंह के सम्मान में अपनी हार्दिक शुभकामनाएं व्यक्त कीं।

मराठी :

डॉ. उमेश कुमार सिंह यांना 'साहित्य शिखर पुरुष सन्मान' प्रदान

वर्धा, 10 ऑक्टोबर 2024: महात्मा गांधी आंतरराष्ट्रीय हिंदी विश्वविद्यालयाचे असोशिएट प्रोफेसर डॉ. उमेश कुमार सिंह यांना औरैया हिंदी प्रोत्साहन निधी न्यास द्वारे 'साहित्य शिखर पुरुष सन्मान' प्रदान करण्यात आला. हिंदी भाषा, साहित्य आणि संस्कृतीच्या क्षेत्रातील उल्लेखनीय योगदानाबद्दल हा सन्मान देण्यात आला. या प्रसंगी डॉ. सिंह यांनी हिंदी भाषेला प्रतिष्ठा आणि प्रगतीसाठी दिलेल्या योगदानाचे कौतुक करण्यात आले.

कार्यक्रमाचे अध्यक्ष पी. के. विश्वविद्यालय, मध्य प्रदेशचे कुलगुरू डॉ. योगेश चंद्र दुबे यांनी डॉ. उमेश कुमार सिंह यांच्या शैक्षणिक आणि साहित्यिक कार्याची प्रशंसा केली आणि त्यांच्या लेखनाने हिंदी भाषेच्या संवर्धनात महत्त्वाची भूमिका बजावली असल्याचे सांगितले.

अलाहाबाद उच्च न्यायालयाचे न्यायमूर्ती सुभाष चंद्र शर्मा म्हणाले की डॉ. उमेश कुमार सिंह यांनी आपल्या लेखन व संशोधनातून हिंदी साहित्य समृद्ध केले असून तरुणांना प्रेरणा दिली आहे.

प्राचार्य डॉ. सरोज गुप्ता आणि ज्येष्ठ अधिवक्ता सुरेश चंद्र त्रिपाठी यांनी डॉ. सिंह यांच्या हिंदी भाषेच्या संवर्धनातील योगदानाचे भरभरून कौतुक केले. डॉ. गुप्ता म्हणाले की डॉ. सिंह यांची हिंदी भाषेसाठीची सेवा भावी लेखक आणि संशोधकांसाठी प्रेरणादायी आहे तर अधिवक्ता त्रिपाठी यांनी हिंदी भाषेबद्दलच्या त्यांच्या निष्ठेची प्रशंसा करून त्यांचे अभिनंदन केले. समारंभात उपस्थित विद्वान, शिक्षणतज्ज्ञ आणि विद्यार्थ्यांनी डॉ. उमेश कुमार सिंह यांच्या सन्मानार्थ शुभेच्छा व्यक्त केल्या.

नमस्कार ! मा. संपादक/संवाददाता महोदय, कृपया संलग्न समाचार को प्रकाशित कर अनुगृहीत करने का कष्ट करें।

सादर धन्यवाद ।

पोस्ट हिंदी विश्वविद्यालय, गांधी हिल्स, वर्धा-442001 (महाराष्ट्र), भारत

ई-मेल/E-mail: mgahvpro@gmail.com, वेबसाइट/Website: www.hindivishwa.org

दूरभाष : +91-7152-252651 मोबाइल/Mobile : 9960562305